

प्रदेश पुलिस के 50 अफसर होंगे प्रशिक्षित

# दून में रोड टू सेफ्टी कैपिसिटी बिल्डिंग प्रोग्राम शुरू

देहरादून उत्तरांचल दीप ब्यूरो

डियाजिओ इंडिया ने इंस्टीट्यूट ऑफ रोड ट्राफिक एजुकेशन (आईआरटीई) के साथ मिलकर उत्तरांचल पुलिस के लिए रोड टू सेफ्टी कैपिसिटी बिल्डिंग प्रोग्राम को शुरू करने की घोषणा की। राजधानी में आयोजित एक कार्यक्रम में इस प्रोग्राम का शुभारंभ किया गया। इस मौके पर एडीजीपी अशोक कुमार, डीआईजी गढ़वाल पुष्पक ज्योति, यातायात निदेशक केवल खुराना, एसएसपी निवेदिता कुकरेती व एसपी ट्राफिक लोकेश्वर सिंह मौजूद रहे। 14 अप्रैल 2018 तक चलने वाले इस प्रोग्राम का लक्ष्य उच्च दर्जे की क्षमता

और प्रभावोत्पादकता को हासिल करना है। इस कार्यक्रम में ट्राफिक पुलिस और उन यातायात अधिकारियों को क्षमता निर्माण का प्रशिक्षण दिया जाएगा जो सड़क हादसों की जांच और यातायात प्रबंधन करते हैं। इस अवसर पर डियाजिओ इंडिया के मुख्य रणनीतिक और कॉर्पोरेट मामलों के अधिकारी अंबती शंकरनारायणन ने कहा कि डियाजिओ की सड़क पर सुरक्षा के लिए की गई पहल का उद्देश्य भारत में सड़क सुरक्षा की बदतर स्थिति को सुधारने की दिशा में जरूरी प्रभाव छोड़ना है। उत्तरांचल पुलिस और आईआरटीई के सहयोग से इस प्रोग्राम को और व्यापक बनाकर लोगों

को सड़क सुरक्षा के प्रति जागरूक भी किया जाएगा। इंस्टीट्यूट ऑफ रोड ट्राफिक एजुकेशन के प्रेसिडेंट डॉ. रोहित बलुजा ने कहा कि भारत में सड़क सुरक्षा और यातायात प्रबंधन के मुद्दे को सुलझाने के लिए आईआरटीई सही नींव बनाने के लिए प्रतिबद्ध है। डियाजिओ इंडिया और आईआरटीई की ओर से शुरू की गई रोड टू सेफ्टी पहल का यह चौथा साल है। इस कार्यक्रम का लक्ष्य पुलिस अधिकारियों को क्षमता निर्माण का प्रशिक्षण देना और कॉर्पोरेट वाहनों जैसे बस और ट्रक को चलाने वाले ड्राइवर्स और यूनिवर्सिटी स्टूडेंट्स को शराब पीकर गाड़ी चलाने के खतरों की जानकारी देना था।

## भूगोल द्वितीय व तृतीय वर्ष की प्रयोगात्मक परीक्षा 20 को लोहाघाट।

स्वामी विवेकानंद राजकीय स्नातकोत्तर महाविद्यालय के भूगोल विभाग की बीए तृतीय व बीए द्वितीय वर्ष की प्रयोगात्मक परीक्षा आगामी 20 अप्रैल को होगी। यह जानकारी देते हुए विभागाध्यक्ष डॉ. तौफिक अहमद ने बताया कि परीक्षा प्रातः 10 बजे से होगी। उन्होंने बताया कि बीए प्रथम एवं तृतीय सेमेस्टर विभाग के छात्र-छात्राओं जिनकी भूगोल प्रयोगात्मक परीक्षा छूट गई है, वह 18 अप्रैल तक वित्त अधिकारी कुमाऊं विश्वविद्यालय नैनीताल के नाम 2 हजार रुपए का ड्राफ्ट बनाकर विभाग में जमा करें। उन्होंने समस्त व्यक्तिगत एवं संस्थागत छात्र-छात्राओं से 20 अप्रैल को आयोजित होने वाली प्रयोगात्मक परीक्षा में सम्मिलित होने की अपील की है।

## मूलभूत सुविधाएं मिलने से रुक सकता है पलायन



हल्द्वानी

उत्तरांचल दीप ब्यूरो

उत्तरांचल से पलायन के बारे में सोशल मीडिया पर बहुत सारे लोग विचार व्यक्त करते हैं। समय-समय पर अखबारों और टेलीविजन में भी इस समस्या के बारे में खबरें आती रहती हैं। ज्यादातर लोग पलायन को सरकारी तंत्र की ओर से न मिलने वाली बुनियादी जन सुविधाओं को जिम्मेदार ठहराते हैं जो बिल्कुल सही बात है जबकि हमारा उत्तरांचल किसी भी मुकाम पर नहीं है, किसी भी राज्य से कम नहीं है क्योंकि उत्तरांचल के लोग हर क्षेत्र में देश का गौरव बढ़ा रहे हैं। उत्तरांचल की यह कैसी विडंबना है कि देश के सर्वोच्च पदों पर विराजमान पलायनवादी वीर सपूत उत्तरांचल के अपनी मातृभूमि एवं पूर्वजों की अमूल्य धरोहर/विरासत की अनदेखी करके उत्तरांचल को वीरान बना रहे हैं। उत्तरांचल को सारे विश्व में देवभूमि के नाम से जाना जाता है। सरकारी तंत्र से

मूलभूत बुनियादी जन सुविधाओं के लिए उत्तरांचल के वीर सपूत अपनी मातृभूमि में रह रहे लोगों के लिए बहुत कुछ कर सकते थे और कर सकते हैं क्योंकि अभी भी समय है। उत्तरांचल के लोगों ने अपने क्षेत्र के नजदीकी गांवों को एक समूह में जोड़कर, अपने-अपने क्षेत्र की मूलभूत बुनियादी जन सुविधाओं के लिए एक साथ मिलकर आवाज बुलंद करनी चाहिए जिससे गांवों में रह रहे लोगों को पर्याप्त सुविधाएं मिल सकें। सुविधाओं से स्वरोजगार में भी बढ़ोतरी होने से पलायन में भी कुछ हद तक कमी आ सकती है। मेरा गांव-मेरी शान ग्रुप ने इन्हीं सब बातों को ध्यान में रखकर, अपने क्षेत्र के 15-20 गांवों के लोगों को एक साथ जोड़कर, इस ग्रुप की स्थापना की है और अपने क्षेत्र के सभी गांवों को सड़क मार्ग से जोड़ने के लिए पिछले दो वर्षों से शासन और प्रशासन से हस्त-भवन संघर्ष किया है।

## संक्षिप्त

### तीन लाख की शराब के साथ युवक दबोचा

लोहाघाट। जिले में नशे के अवैध कारोबार पर लगाम लगाने के उद्देश्य चलाए जा रहे चेकिंग अभियान के तहत पुलिस को मुखबिर से मिली सूचना के अनुसार पुलिस ने एक युवक से 70 पेट्री अवैध शराब बरामद कर अपने कब्जे में ले ली। थानाध्यक्ष भूपेन्द्र ब्रजवाल ने बताया कि मुखबिर से मिली सूचना के आधार पर पुलिस टीम ने टनकपुर-पिथौरागढ़ राष्ट्रीय राजमार्ग पर बाराकोट के समीप सुरेश कुमार पुत्र मोहन राम निवासी डुगरी फर्याल लोहाघाट के वाहन संख्या - यूके-05-सीए-1244 से 70 पेट्री अवैध शराब की बरामद कर आरोपी युवक के खिलाफ आबकारी अधिनियम के तहत मुकदमा दर्ज कर लिया। युवक द्वारा लाई जा रही शराब की कीमत 3 लाख रुपए बताई जा रही है। युवक अधिक मुनाफा कमाने के लिए पिथौरागढ़ से लोहाघाट को शराब ला रहा था। पुलिस टीम में एसआई देवेन्द्र सिंह मेहता, अरविंद कुमार, राकेश, बिहारी लाल आदि शामिल हैं।

### भूगोल द्वितीय व तृतीय वर्ष की प्रयोगात्मक परीक्षा 20 को

लोहाघाट। स्वामी विवेकानंद राजकीय स्नातकोत्तर महाविद्यालय के भूगोल विभाग की बीए तृतीय व बीए द्वितीय वर्ष की प्रयोगात्मक परीक्षा आगामी 20 अप्रैल को होगी। यह जानकारी देते हुए विभागाध्यक्ष डॉ. तौफिक अहमद ने बताया कि परीक्षा प्रातः 10 बजे से होगी। उन्होंने बताया कि बीए प्रथम एवं तृतीय सेमेस्टर भूगोल के छात्र-छात्राओं जिनकी भूगोल प्रयोगात्मक परीक्षा छूट गई है, वह 18 अप्रैल तक वित्त अधिकारी कुमाऊं विश्वविद्यालय नैनीताल के नाम 2 हजार रुपए का ड्राफ्ट बनाकर विभाग में जमा करें। उन्होंने समस्त व्यक्तिगत एवं संस्थागत छात्र-छात्राओं से 20 अप्रैल को आयोजित होने वाली प्रयोगात्मक परीक्षा में सम्मिलित होने की अपील की है।

### तीन लाख की शराब के साथ युवक दबोचा

लोहाघाट। जिले में नशे के अवैध कारोबार पर लगाम लगाने के उद्देश्य चलाए जा रहे चेकिंग अभियान के तहत पुलिस को मुखबिर से मिली सूचना के अनुसार पुलिस ने एक युवक से 70 पेट्री अवैध शराब बरामद कर अपने कब्जे में ले ली। थानाध्यक्ष भूपेन्द्र ब्रजवाल ने बताया कि मुखबिर से मिली सूचना के आधार पर पुलिस टीम ने टनकपुर-पिथौरागढ़ राष्ट्रीय राजमार्ग पर बाराकोट के समीप सुरेश कुमार पुत्र मोहन राम निवासी डुगरी फर्याल लोहाघाट के वाहन संख्या - यूके-05-सीए-1244 से 70 पेट्री अवैध शराब की बरामद कर आरोपी युवक के खिलाफ आबकारी अधिनियम के तहत मुकदमा दर्ज कर लिया। युवक द्वारा लाई जा रही शराब की कीमत 3 लाख रुपए बताई जा रही है। युवक अधिक मुनाफा कमाने के लिए पिथौरागढ़ से लोहाघाट को शराब ला रहा था। पुलिस टीम में एसआई देवेन्द्र सिंह मेहता, अरविंद कुमार, राकेश, बिहारी लाल आदि शामिल हैं।

### वित्तीय समावेशन पर राज्य केंद्रित सम्मेलन आयोजित

देहरादून। माइक्रोफाइनेंस इंस्टीट्यूट्स नेटवर्क (एमएफआईएन) संस्थान और उद्योग संगठन ने देहरादून में वित्तीय समावेशन पर राज्य के पहले सम्मेलन का आयोजन किया। इस कार्यक्रम का मुख्य विषय था उत्तरांचल में वित्तीय समावेशन की प्रगति और परिदृश्य। इस सम्मेलन का उद्देश्य राज्य में वित्तीय समावेशन की स्थिति का विश्लेषण करना था। साथ ही इसमें मौजूद चुनौतियों एवं अवसरों पर भी चर्चा की गई। वित्तीय समावेशन को बढ़ावा देने में माइक्रोफाइनेंस एवं फिनटेक की भूमिका पर भी विचार-विमर्श हुआ। आईआरबी के प्रादेशिक निदेशक सुब्रत दास नाबाई के सीजीएम डीएन मागर उत्तरांचल सम्मेलन में मैनेजिंग के तौर पर उपस्थित हुये। पैनाल में शामिल होने वाले अन्य लोगों में राकेश टुबे, प्रेसिडेंट एमएफआईएन और देवेश सचदेव, वाइस प्रेसिडेंट एमएफआईएन थे।

### वर्कशॉप में प्राकृतिक संसाधनों के प्रबंधन पर मंथन

देहरादून। जापान इंटरनेशनल कॉर्पोरेशन एजेंसी (जेआईसीए) के सहयोग से उत्तरांचल सरकार के वन विभाग और प्राकृतिक संसाधन प्रबंधन परियोजनाओं पर 10वीं वार्षिक इंटर स्टेट दो दिवसीय कार्यशाला का मसूरी में समापन हो गया। इस कार्यशाला के माध्यम से विभिन्न राज्यों के वन विभागों के बीच अनुभवों और ज्ञान के आदान-प्रदान के लिए एक मंच उपलब्ध कराया गया। ये राज्य जेआईसीए की सहायता से वानिकी और प्राकृतिक संसाधन प्रबंधन परियोजनाओं को लागू कर रहे हैं। इस अवसर पर जेआईसीए के भारत कार्यालय के प्रमुख तकैमा सकामोतो ने कहा, कि जेआईसीए भारत में वन क्षेत्र में सबसे बड़ा डोनर है। हमारा लक्ष्य है तकनीक आधारित प्रक्रियाओं के माध्यम से पारिस्थितिक तंत्र को बढ़ावा देना। संगोष्ठी में हुए ज्ञान के आदान प्रदान से पारिस्थितिक तंत्र में स्थिरता को बढ़ाने और भारत के वातावरण में सुधार करने में मदद मिलेगी। इस कार्यशाला में वन उत्पादकता और वृक्षारोपण रिफॉर्मेशन के लिए नवीनतम तरीकों और वन उत्पादकता को बढ़ाने के लिए नए दृष्टिकोणों के माध्यम से स्थायी वन प्रबंधन से संबंधित मुद्दों, चुनौतियों और अवसरों पर विचार-विमर्श किया गया। प्रतिभागियों ने प्रबंधन सूचना प्रणाली (एमआईएस) और भौगोलिक सूचना प्रणाली (जीआईएस) के लिए नई तकनीक और उपभोक्ता हितैषी अनुप्रयोगों के उपयोग को भी प्रस्तुत किया और प्रदर्शित किया।

### कुविवि के परीक्षा परिणाम घोषित

नैनीताल। कुमाऊं विश्वविद्यालय नैनीताल के वरिष्ठ सूचना वैज्ञानिक डा. युगल जोशी ने बताया कि कई कक्षाओं के परीक्षा परिणाम घोषित कर दिए गये हैं। उन्होंने बताया कि जिन कक्षाओं के रिजल्ट घोषित किये गए हैं उनमें बेचुलर ऑफ फाइन्स आर्ट्स प्रथम सेमेस्टर, एलएलएम तृतीय सेमेस्टर, एमबीए प्रथम सेमेस्टर, बीए एनिमेशन एंड डिजाइन तृतीय सेमेस्टर, बेचुअर आफ फार्मसी प्रथम सेमेस्टर तथा पीजी डिप्लोमा इन जर्नलिज्म एंड मास कम्युनिकेशन प्रथम सेमेस्टर शामिल हैं। कहा कि विद्यार्थी अपना रिजल्ट कुविवि के वेबसाइट के यू एजाम डाट एसी डाट इन में अपना रिजल्ट देख सकते हैं।

## उत्पीड़न के खिलाफ सड़क पर उतरे विद्यालय कर्मियों

नैनीताल। विद्यालय कर्मचारी संघ नैनीताल ने अयारपाटा स्थित एक विद्यालय पर कर्मचारियों का उत्पीड़न करने का आरोप लगाते हुए तख्तीताल गांधी चौक में धरना प्रदर्शन किया। इस दौरान वक्ताओं

ने कहा कि विद्यालय प्रबंधन कर्मचारियों पर वेवजह पारबंदिया लगा रहा है। विद्यालय प्रबंधन द्वारा कर्मचारियों को दिये जाने वाली आवास सुविधा को समाप्त कर उन्हें दी जाने वाली भोजन

सुविधा भी समाप्त कर दी है। वक्ताओं ने कहा यदि विद्यालय प्रबंधन द्वारा कर्मचारियों का उत्पीड़न बंद नहीं किया गया तो कर्मचारी भारतीय मजदूर संघ के बैनर तले आंदोलन को तेज किया जायेगा।

## नैनीताल में डीडीए का लॉक, तीन भवन सील

नैनीताल। नगर के विभिन्न क्षेत्रों में जिला विकास प्राधिकरण की अनुमति के बगैर अवैध रूप से भवन निर्माण करने वालों के खिलाफ प्राधिकरण का डंडा एक बार फिर चला। जिला विकास प्राधिकरण के सचिव हरबीर सिंह के नेतृत्व में तीन भवनों को सील किया गया। डीडीए के सचिव हरबीर सिंह के नेतृत्व में प्राधिकरण व पुलिस की टीम चार्टर्ड लॉज क्षेत्र में पहुंची। वहां भवन स्वामिनी समरीन के द्वारा अवैध रूप से टिन शेड का निर्माण किया गया था जिस पर उस भवन को सील कर दिया गया। प्राधिकरण के द्वारा इससे पूर्व भी पहाड़ कटान के दौरान इस भूमि को सील किया गया था लेकिन इसके बावजूद भवन स्वामिनी के द्वारा इस स्थान पर टिन शेड बना दिया गया। इसके बाद प्राधिकरण की टीम मालडन कोटेज क्षेत्र में पहुंची जहां पर दान सिंह के द्वारा अवैध रूप से भवन निर्माण कर स्लेब डाला जा रहा था। इसके अलावा इसी क्षेत्र में दीवान सिंह के द्वारा टिन शेड के भीतर फिनाई कार्य कर भवन निर्माण किया जा रहा था। प्राधिकरण सचिव हरबीर सिंह के निर्देशों पर



इन दोनों भवनों को सील कर दिया गया। सचिव हरबीर सिंह ने कहा कि अवैध रूप से भवन निर्माण कार्य करने वालों के खिलाफ आगामी दिनों में भी सख्त कार्रवाई जारी रहेगी। कार्रवाई के दौरान प्राधिकरण की टीम के अलावा कोतवाल विपिन चंद्र पंत, बीसी मासीवाल समेत पुलिस कर्मी मौजूद थे।

## किशोरी व आरोपी पुलिस ने धरे

रामनगर उत्तरांचल दीप ब्यूरो

कम्बल बेचने के बहाने आया एक युवक अपनी मकान मालकिन को मुंहबोली बहन बनाकर उसकी नाबालिग पुत्री को लेकर फरार हो गया। महिने भर के बाद पुलिस ने किशोरी व आरोपी को बरामद कर लिया है। घटनाक्रम खताड़ी मोहल्ले का है। रामपुर जिले से आये मेहरबान उर्फ आजम पुत्र नन्हे नामक व्यक्ति ने एक महिला के मकान में बतौर किरायेदार रहना शुरू किया। यह व्यक्ति रामनगर में कम्बल आदि बेचने का काम करता था। आरोपी व्यक्ति ने मकान मालिक महिला से संबंध बढ़ाते हुये उसे मुंहबोली बहन बनाकर घर में भी आना-जाना शुरू कर दिया। मकान मालकिन

की 16 वर्षीय पुत्री 14 मार्च को विद्यालय नहीं पहुंची तो विद्यालय से फोन आने पर मकान मालकिन ने उसकी खोजबीन शुरू की। पुत्री की गुमशुदगी के लिये कोतवाली में तहरीर दी, लेकिन पुलिस ने महिला की तलाश पर मुकदमा दर्ज नहीं किया। इस बीच आरोपी छात्रा को रामपुर में ही अपने परिचित के घर में ठहराकर एक ही दिन में वापस रामनगर लौट आया। जिसके बाद से वह महिला के साथ उसकी पुत्री को तलाशने का नाटक करता रहा। यहां तक की महिला की पुत्री की गुमशुदगी की रिपोर्ट दर्ज करने के नाम पर आरोपी कई बार कोतवाली के भी चक्कर काट चुका था। इसी बीच जब लगी की सुई आरोपी पर घुमने लगी तो वह कुछ ही

समय पूर्व रामनगर से नौ-दो-ग्यारह हो गया। बिना मुकदमा दर्ज किये ही पुलिस ने मामले की जांच शुरू की तो उसे छात्रा के रामपुर में होने की जानकारी मिली। जिसके बाद पुलिस ने आरोपी के मुकदमा कायम कर उसकी तलाश में दबिश देकर छात्रा व आरोपी को बरामद कर लिया। बताया जाता है कि आरोपी व्यक्ति ने पूर्व में दो-दो शादी कर रखी हैं। दूसरी और छात्रा की मां ने इस मामले में आरोपी पर अपनी पुत्री को दबाव में निकाह करने का प्रयास करने के अलावा एक लाख की फिरोती ठगने का प्रयास करने का आरोप लगाया है। पुलिस ने मामले में आरोपी के खिलाफ पोक्सो अधिनियम के तहत मुकदमा दर्ज कर मामले की जांच शुरू कर दी है।

## चारधाम यात्रा में सहयोग को आगे आया टीएचडीसी

देहरादून/त्र्यधिकेश उत्तरांचल दीप ब्यूरो

देवभूमि उत्तरांचल की विश्व प्रसिद्ध चारधाम यात्रा के सुचारु संचालन में सहयोग के लिए टीएचडीसी इंडिया लिमिटेड आगे आया है। टीएचडीसी अपनी सीएसआर गतिविधियों के लिए प्रायोजित समिति सेवा-टीएचडीसी के जरिये तीर्थ नगरी त्र्यधिकेश में तीर्थ यात्रियों के लिए मूलभूत सुविधाएं जुटाएगी।



टीएचडीसीआईएल के अधिशासी निदेशक एचएल भारज की उपस्थिति में हस्ताक्षर किए। इस करार के तहत सेवा टीएचडीसी त्र्यधिकेश में यात्रा बस स्टैंड के समीप मूलभूत सुविधाओं से युक्त चारधाम व हेमकुंड साहिब यात्रा के लिए केन्द्रीय पंजीकरण

आपदा प्रशमन केन्द्र का निर्माण कराएगा। इस अवसर पर टीएचडीसी की ओर से शैलेन्द्र सिंह, सी मिज, राजेश्वर गिरि, विजय सहवाल, डॉ. डीएल भट्ट सहित अन्य अधिकारी और उत्तरांचल पर्यटन विकास परिषद के एके श्रीवास्तव व वाईएस कोहली भी उपस्थित रहे।

**नोट**  
समाचार पत्र में छपे लेख, पत्र व अन्य कालमों में लेखकों के विचार होते हैं, उनसे संपादक का सहमत होना आवश्यक नहीं है।  
-संपादक

**पूर्व प्रधान संपादक:**  
स्व. वेदप्रकाश गुप्ता स्वामी, मुद्रक, प्रकाशक श्रीमती आदेश अग्रवाल द्वारा उत्तरांचल दीप प्रेस चंद्रकाता हाउस, नैनीताल रोड हल्द्वानी से मुद्रित एवं प्रकाशित संपादक- श्रीमती आदेश अग्रवाल प्रबंध संपादक- साकेत अग्रवाल समाचार संपादक- तेजपाल नेगी\*  
दूरभाष : 05946-224556  
फैक्स:05946-283801  
e-mail: Uttaranchaldeep@gmail.com  
www.dainikuttaranchaldeep.com  
आरएनआई नं. UTTHNH/2009/32558  
समस्त विवाद हल्द्वानी न्यायालय के अधीन होंगे।  
संस्थापक: स्व. मुना बाबू राजपूत

**अंक उलझन**

खाली दिए गए खानों में सही अंक भरो ताकि उनका जोड़ वही आए जो दाएं और नीचे दिया गया है।

4	7	2		8	7		34
9		6					23
	5	2	5	6	1		19
6			3	0	1		19
3	5	7	2				30
	2		6	0	3		23
26	27	29	23	18	25		

• चौखाने में नहीं लिखा गया अंक 0 से 9 के बीच का एकल अंक ही होगा।  
• हर रेखा के कुल अंकों का जोड़ नीचे और दायाँ ओर लिखा गया है।

६	०	९	८	८	७
६	७	८	९	९	९
१	०	६	७	९	९
१	९	९	८	९	०
७	०	१	९	६	६
८	८	९	८	८	७

—284 132

## रचनात्मक : द हैरिटेज स्कूल में स्पिक मैके संस्था ने कराया कार्यक्रम

## नृत्य कला की बारीकियों से रूबरू हुए बच्चे

देहरादून उत्तरांचल दीप ब्यूरो

बच्चों के सर्वांगीण विकास से जुड़ी रचनात्मक गतिविधियों के आयोजनों का सिलसिला आगे बढ़ाते हुए दि हैरिटेज स्कूल में नृत्यकला कार्यक्रम का आयोजन हुआ। स्कूल प्रबंधन की पहल पर स्पिक मैके संस्था की ओर से यह कार्यक्रम आयोजित किया गया। इस दौरान प्रसिद्ध नृत्यांगना लीला सैमसन और उनकी टीम ने स्कूली बच्चों की नृत्य की विभिन्न मुद्राओं और नृत्य कला की बारीकियों से रूबरू कराया। लीला सैमसन और उनकी टीम की नृत्य प्रस्तुतियों का बच्चों और स्कूल स्टाफ ने जमकर लुफ्ट उठाया। पद्मश्री अवार्ड से सम्मानित लीला सैमसन प्रसिद्ध भरतनाट्यम नृत्यांगना, प्रशिक्षिका, निर्देशिका व लेखिका हैं। कार्यक्रम के शुभारंभ अवसर पर दि हैरिटेज स्कूल की प्रिंसिपल बी



गिल ने नृत्यांगना लीला सैमसन और उनके साथियों का गर्मजोशी से स्वागत किया। गील ने भारतीय लोक संस्कृतिक, परंपरा और धरोहर को बढ़ावा देने की दिशा में स्पिक मैके संस्था के उल्लेखनीय योगदान के साथ ही नृत्यांगना लीला सैमसन

की उपलब्धियों से बच्चों को अवगत कराया। उन्होंने कहा कि भारत की सांस्कृतिक विरासत और सभ्यता को संजटे हुए आगे बढ़ाने में यह संस्था पिछले 40 वर्षों से निरंतर प्रयासरत है।

### बैसाखी व अम्बेडकर जयंती को लेकर एसपी ने ली बैठक

नैनीताल। बैसाखी, अम्बेडकर जयंती, सुनियोजित यातायात व्यवस्था व पर्यटक सौजन के मद्देनजर अपर पुलिस अधीक्षक हरीश चंद्र सती ने विभिन्न संगठनों के पदाधिकारियों व सदस्यों के साथ बैठक ली। बैठक में उन्होंने कहा नगर की यातायात व्यवस्था को सुव्यवस्थित बनाये रखना हमारा दायित्व है जिससे यहां के निवासियों समेत पर्यटकों को किसी प्रकार की असुविधा ना होने पाये। उन्होंने कहा कि विभिन्न त्योहारों व पर्यटक सौजन के दौरान अव्यवस्था व आराजकता फैलाने वालों के खिलाफ पुलिस के द्वारा सख्त कार्रवाई अमल में लायी जायेगी। उन्होंने कहा पर्यटन सौजन के दौरान वाहन चालक जिन सवारीयों को बेठाते हैं उनके बारे में सम्पूर्ण जानकारी प्राप्त कर एसोसिएशन के पदाधिकारियों को अवश्य अवगत करायें। उन्होंने सुव्यवस्थित यातायात व्यवस्था के लिए सहयोग की अपील की। बैठक में पुलिस क्षेत्राधिकारी विजय थापा, कोतवाल विपिन चंद्र पंत, थानाध्यक्ष तख्तीताल प्रमोद पाठक, एसएसआई बीसी मासीवाल समेत व्यापार मंडल तख्तीताल व मल्लौताल एवं विभिन्न संगठनों के पदाधिकारी व सदस्य मौजूद थे।